

इंडोनेशिया में ज्वालामुखी फटा, एक के बाद एक 5 धमाके हुए



जकार्ता। इंडोनेशिया के सुलावेसी द्वीप के उत्तरी किनारे पर एक ज्वालामुखी फटा है। ज्वालामुखी फटने के बाद पिछले 24 घंटों में कम से कम पांच बड़े विस्फोट हुए हैं। रुआंग पर्वत पर विस्फोट के बाद हजारों फीट ऊंची राख की गुबार देखी गई थी। परिवहन मंत्रालय ने गुरुवार को एक बयान में कहा कि इंडोनेशिया ने रात भर ज्वालामुखी विस्फोट के कारण उत्तरी सुलावेसी के मनाडो में सैम रतुलंगी हवाई अड्डे को बंद कर दिया। मंत्रालय ने कहा कि हवाईअड्डा गुरुवार शाम तक बंद रहेगा और अब तक नी उड़ानें प्रभावित हुई हैं। वहीं बार-बार हो रहे विस्फोट के बाद अधिकारियों ने ज्वालामुखी चेतावनी को उच्चतम स्तर तक बढ़ा दिया है।बता दें कि साल 2018 में, इंडोनेशिया के अनाक क्राकाटाऊ ज्वालामुखी के विस्फोट के कारण पहाड़ के कुछ हिस्से समुद्र में गिरने के बाद सुमात्रा और जावा के तटों पर सुनामी आई थी जिसमें 430 लोग मारे गए थे। जिसके बाद इंडोनेशियाई अधिकारियों ने सुनामी की चेतावनी जारी की। अधिकारियों ने 11 हजार से ज्यादा लोगों को इलाका छोड़ने की निर्देश दिया गया है। इंडोनेशिया के अधिकारियों ने रुआंग ज्वालामुखी में विस्फोट से बड़े क्षेत्र में राख फैलने के बाद बुधवार को सुनामी का अलर्ट जारी किया। इंडोनेशिया ज्वालामुखी विज्ञान और भूवैज्ञानिक आपदा न्यूनीकरण केंद्र ने कहा कि सुलावेसी द्वीप के उत्तर में स्थित ज्वालामुखी में बीते 24 घंटे के दौरान कम से कम पांच बड़े विस्फोट हुए हैं।

सशस्त्र विद्रोहियों ने गांव में हमला कर 14 नागरिकों की हत्या की

जेनेवा। संयुक्त राष्ट्र, सशस्त्र विद्रोहियों ने मध्य अफ्रीका गणराज्य (सीएआर) में दक्षिणी मबोमो प्रांत के एक गांव में हमला कर 14 नागरिकों की हत्या कर दी। हमले में कई लोग घायल हुए हैं और विद्रोहियों ने घरों में आग लगा दी गयी। मानवीय मामलों के समन्वय के लिए संरा कार्यालय (ओसीएचए) ने स्थानीय अधिकारियों का हवाला देकर कहा कि यूपीसी विद्रोही समूह के सदस्यों ने बाकोमा शहर से लगभग 30 किलोमीटर दूर कोलीगोटा गांव पर हमला किया। ओसीएचए ने कहा, इस हमले में कई लोग घायल हुए हैं और कई घर जला दिए गए हैं। यह नरसंहार कथित तौर पर इसलिए किया गया, क्योंकि सशस्त्र समूह को ग्रामीणों पर मध्य अफ्रीकी सशस्त्र बलों के साथ सहयोग करने का संदेह था। उलेखनीय है कि सशस्त्र समूह के सदस्यों ने दो अप्रैल को पश्चिमोत्तर प्रांत ऊहाम-पेंडे में बोहोंग के पास कम से कम 20 नागरिकों की हत्या कर दी थी और कई घर जला दिए गए थे।

सिडनी में फिर खुल गया शॉपिंग मॉल... पाकिस्तानी नागरिक को नागरिकता देने पर विचार

सिडनी। सिडनी शहर का वह शॉपिंग मॉल को आम जनता के लिए फिर से खुल गया जहां वाक् के हमले की घटना में छह लोग मारे गए थे। इसके साथ ही ऑस्ट्रेलिया के प्रधानमंत्री एंथनी अल्बानीज ने पाकिस्तान के उस प्रवासी सुरक्षाकर्मी को नागरिकता देने पर विचार करने की बात कही है, जो हमलावर का मुकाबला करने के दौरान घायल हो गया था। प्रधानमंत्री अल्बानीज ने हमले में बीच बचाव करने वाले लोगों की प्रशंसा की जिसमें सुरक्षाकर्मी मोहम्मद ताहा भी शामिल है। हमले में ताहा के पेट में वाक् मारा गया था। ताहा पाकिस्तान से है और अस्थायी वीजा पर ऑस्ट्रेलिया में काम रहा है। उसके वीजा की अवधि कुछ ही हफ्तों में खत्म होने वाली है। अल्बानीज ने कहा कि उनकी सरकार ताहा को नागरिकता देने पर विचार करेगी। वेस्टफील्ड बॉन्डी जंक्शन मॉल फिर से खुल गया लेकिन ‘‘ सामुदायिक चिंतन दिवस ‘‘ पर दुकानें बंद रहेगी। ऑस्ट्रेलिया के सबसे बड़े शॉपिंग मॉल में से एक में कारोबार शुक्रवार को फिर से शुरू होगा तथा सुरक्षा के और कड़े बंदोबस्त किए जाएंगे।

अमेरिका में अवैध तरीके से प्रवेश करने वाले भारतीय नागरिक की मौत

-जसपाल को अमेरिका-मेक्सिको सीमा पर गिरफ्तार किया था

वाशिंगटन। अमेरिका में अवैध तरीके से प्रवेश करने वाले एक भारतीय नागरिक की अस्पताल में मौत हो गई। उसे भारत भारत भेजा जाना था। यह जानकारी अमेरिका के संघीय अधिकारियों ने बुधवार को यह जानकारी दी। अमेरिकी प्रवासन एवं सीमा शुल्क प्रवर्तन (आईसीडी) विभाग ने जानकारी देते हुए बताया कि न्यूयॉर्क में भारतीय वाणिज्य दूतावास को 57 वर्षीय जसपाल सिंह की मौत के बारे में जानकारी दे दी गई है। उसके घर वालों को भी की सूचना दे दी गई है। आईसीडी ने बताया कि 15 अप्रैल को अटलांटा के एक अस्पताल में जसपाल सिंह की मौत हो गई। भारतीय नागरिक जसपाल ने 25 अक्टूबर 1992 में कानूनी तरीके से अमेरिका में प्रवेश किया था। 121 जनवरी 1998 को एक आइजन न्यायाधीश ने सिंह को अमेरिका से जाने का आदेश दिया इसके बाद सिंह स्वेच्छा से भारत लौट आया था। जसपाल सिंह ने 29 जून 2023 को दोबारा अमेरिका में अवैध तरीके से प्रवेश करने की कोशिश की लेकिन अधिकारियों ने उसे अमेरिका-मेक्सिको सीमा पर गिरफ्तार कर लिया था। जसपाल को गिरफ्तार करने के बाद उस अटलांटा के प्रवर्तन और निष्कासन संवाहन (ईआरओ) को सौंप दिया गया था। जहां से उसे अटलांटा के एक हिरासत केंद्र में रखा गया था। अमेरिका में जब ऐसे किसी व्यक्ति की हिरासत केंद्र में मौत होती है जो वहां का नागरिक नहीं है तो ईआओ को दो दिन के अंदर संसद, गैर-सरकारी संगठन, मीडिया को इसकी सूचना देनी होती है साथ ही अपनी वेबसाइट में उस व्यक्ति से जुड़े विवरण साझा करने होते हैं।

पाकिस्तानी सेना ने घुसपैठ कर रहे सात आतंकियों को किया ढेर

करांची। पाकिस्तानी सुरक्षा बलों ने अफगानिस्तान से लगी सीमा से अशांत खैबर-पख्तूनख्वा प्रांत में घुसपैठ की कोशिश कर रहे सात आतंकवादियों को को मार गिराया। पाकिस्तानी सेना की मीडिया शाखा ने कहा कि सुरक्षा बलों ने उत्तरी वजीरिस्तान के कबायली इलाके गुलाम खान के स्पिंकई इलाके में पाक-अफगान सीमा के पास सात आतंकवादियों की हलचल देखी गई। उसके बाद पाकिस्तानी सेना घुसपैठियों को घेर लिया तो दोनों और से गोलाया चलनी शुरू होगी और मुठभेड़ के दौरान सभी सात आतंकी मारे गए। मारे गए आतंकियों के पास से हथियार, गोला-बारूद और विस्फोटक सामग्री बरामद हुई है। पाकिस्तान लगातार तालिबान के नेतृत्व वाली अफगानिस्तान की अंतरिम सरकार से सीमा पर प्रभावी प्रबंधन सुनिश्चित करने के लिए कहता रहा है।

उ.कोरिया के खिलाफ संयुक्त राष्ट्र में व्यवस्था बदलने में जुटे अमेरिका और उसके सहयोगी

जेनेवा। अमेरिका और उसके सहयोगी देश उत्तर कोरिया के परमाणु शस्त्र कार्यक्रम को लेकर उस पर नजर रखने के लिए एक नई प्रणाली बनाने के वास्ते संयुक्त राष्ट्र की व्यवस्था के अंदर और बाहर बदलाव पर विचार कर रहे हैं। संयुक्त राष्ट्र में अमेरिका की राजदूत लिंडा थॉमस-ग्रीनफील्ड ने यह बात कही। रूस ने पिछले महीने संयुक्त राष्ट्र के एक प्रस्ताव को वीटो कर दिया था, जिससे उत्तर कोरिया के खिलाफ सुरक्षा परिषद के प्रतिबंधों की संयुक्त राष्ट्र विशेषज्ञों द्वारा निगरानी को प्रभावी ढंग से अवरुद्ध कर दिया गया। इसके बाद पश्चिमी देशों ने आरोप लगाया कि यूक्रेन में अपनी जंग को बढ़ाने के लिए रूस उत्तर कोरिया से हथियार खरीदे जाने के बचाव में लगा है। ग्रीनफील्ड ने कहा, ‘‘ मैं संयुक्त राष्ट्र के अंदर और बाहर दोनों जगह विकल्प तलाशने की कोशिश में कोरिया गणराज्य और जापान दोनों के साथ, बल्कि सम्मान विचारधारा वाले (देशों) के साथ भी जुड़ने के लिए उत्सुक हूं।



सिडनी में एक महिला स्मारक पर फूल चढ़ाती हुई, ये स्मारक वेस्टफील्ड बॉन्डी जंक्शन के शॉपिंग सेंटर में बना हुआ है।

ईरान को कब और कैसे जवाब देना है ये हम तय करेंगे: पीएम नेतन्याहू

यरुशलम (एजेंसी)। इजराइल के प्रधानमंत्री बेंजामिन नेतन्याहू ने अपने करीबी सहयोगी देशों की ओर से संयम बरतने की अपील को खारिज करते हुए कहा कि उनका देश यह तय करेगा कि इस सप्ताह की शुरुआत में ईरान के बड़े हवाई हमले का जवाब कैसे दिया जाए। इजराइल ने ईरान के अभूतपूर्व हमले का जवाब देने का संकल्प लिया, लेकिन यह स्पष्ट नहीं किया कि यह जवाब कब और कैसे दिया जाएगा। पिछले साल अक्टूबर में गाजा पट्टी पर शासन कर रहे हमसज के



लड़कों ने इजराइल पर हमला कर करीब 1200 लोगों की हत्या कर दी थी और कई लोगों को बंधक बना लिया था। इसके जवाब में इजराइल ने सैन्य अभियान शुरू किया जो अब भी जारी है और इसके और विकराल रूप लेने की आशंका पैदा हो गई है।

प्रधानमंत्री बेंजामिन नेतन्याहू ने अपनी कैबिनेट की बैठक में कहा, ‘‘ मैं स्पष्ट कर देना चाहता हूं कि हम अपने निर्णय स्वयं लेेंगे। इजराइल अपनी रक्षा के लिए जो भी आवश्यक होगा वह करेगा।’’ उल्लेखनीय है कि

हमले के बाद से इजराइल के सहयोगी उससे आग्रह कर रहे हैं कि वह ऐसी किसी भी प्रतिक्रिया से दूर रहे जो संघर्ष को और बढ़ा सकती है। ब्रिटेन और जर्मनी के विदेश मंत्रियों ने भी यही अपील बुधवार को अपनी-अपनी इजराइल यात्रा के दौरान दोहराई। रिपोर्ट के अनुसार, ईरान ने इजरायल पर 185 ड्रोन से हमला किया। इसके अलावा 110 जमीन से जमीन पर मार करने वाली और 3.6 कूज मिसाइलें भी दागी गईं। इससे इजरायली क्षेत्र का असमान पट गया। मीडिया में एक वीडियो को देखने पर ऐसा लग रहा है मानो

आतिशबाजी चल रही हो। रिपोर्ट के मुताबिक, ज्यादातर मिसाइलें और ड्रोन ईरान से ही छोड़ गया, जबकि कुछ मिसाइलें इराक और यमन से भी दागी गई हैं। ईरानी हमले की सूचना मिलते ही पश्चिमी देश इजरायल की रक्षा के लिए सामने आ गए। अमेरिकी राष्ट्रपति जो बाइडेन ने बताया कि ईरान की तरफ से दागी गईं तकरीबन सभी मिसाइलों और ड्रोन को निष्क्रिय कर दिया गया।

ईरान ने पहली बार खुले तौर पर इजरायल पर हमला कर दिया। ईरान ने सैकड़ों ड्रोन और मिसाइल से इजरायल पर हमला कर दिया। हालांकि, इजरायल और उसके सहयोगी देशों ने 300 से ज्यादा ड्रोन और मिसाइल्स को निष्क्रिय कर दिया। इजरायल की जवाबी कार्रवाई और टकराव बढ़ने की आशंका के बीच अमेरिका समेत विश्व के तमाम देशों ने प्रधानमंत्री बेंजामिन नेतन्याहू से संयम बरतने की अपील की है, लेकिन उन्होंने इसे सिरे से खारिज कर दिया है। उन्होंने स्पष्ट शब्दों में कहा कि जो जरूरी होगा वह अवश्य करेंगे।

संयुक्त राष्ट्र पर कब्जा करने चीन ने अधिकारियों को रिश्तत देने की पेशकश

-डेगन की नापाक करतूत का रिपोर्ट से हुआ खुलासा

जेनेवा (एजेंसी)। चीन वैसे तो भारत और उसके आसपास के देशों की सीमाओं में दखल देता रहा है और अपने नापाक इरादों अंजाम देने की बराबर साजिश करता है। अब चीन की एक ओर नापाक करतूत सामने आई है। चीन ने कई बार संयुक्त राष्ट्र के अधिकारियों को रिश्तत की देने की कोशिश की है जिससे वह संयुक्त राष्ट्र पर कब्जा कर सकें लेकिन हर बार की तरह इस बार भी उसकी इस हरकत का पर्दाफाश हो गया। भारत पर कब्जा करने की नीतत रखने वाले चीन की नापाक करतूत का संयुक्त राष्ट्र के व्हिसिलब्लोहर ने बड़ा खुलासा किया है। उन्होंने चीन पर कई गंभीर आरोप लगाए हैं। एक रिपोर्ट में दावा किया गया है कि चीन संयुक्त राष्ट्र पर कब्जा करना चाहता है, ताकि हर काम में उसकी तुती बोल सके। चीन चाहता है कि उसका संयुक्त राष्ट्र (यूएन) पर कब्जा हो जाए और फिर वह उसे अपने हिसाब से चला सके।

रिपोर्ट में दावा है कि चीन ने कई बार संयुक्त राष्ट्र के अधिकारियों को रिश्तत देने की कोशिश की। चीन के इस प्रोपोगेंडा का पर्दाफाश संयुक्त राष्ट्र व्हिसिलब्लोहर की सदस्य और मानवाधिकार उच्चायुक्त कार्यालय की पूर्व कर्मचारी एम्मा रीली ने किया है। व्हिसिलब्लोहर ने कुछ सबूत भी पेश किए हैं। रीली ने रिपोर्ट में दावा किया कि चीन ने महाभारत के बाद डब्ल्यूएचओ और संयुक्त राष्ट्र पर्यावरण कार्यक्रम (यूएनपी) की रिपोर्ट में भी छेड़छाड़ करवाई। उद्धार मुसलमानों के साथ दुर्व्यवहार को लेकर भी चीन ने पेश रिपोर्ट पर दबाव बनाया है। ऐसा दावा है कि यूएन के कुछ कर्मचारी ने चीन को उन मानवाधिकार कर्मचारियों के नाम बता है जिन्होंने रिपोर्ट बनाई थी, ताकि चीन उन अधिकारियों का पता लगा कर उनके संपर्क कर सके और रिश्तत देने की पेशकश कर सकें।

रिपोर्ट में कहा गया है कि चीन ने कई बार यूएन में गंभीर मुद्दों पर चर्चा रोकने वोटों को भी प्रभावित किया और 2 बार महासभा के अध्यक्षों को रिश्तत भी देने की कोशिश की। व्हिसिलब्लोहर ने सबूत पेश कर आरोप लगाया कि चीन संयुक्त राष्ट्र महासभा में कानून के शासन, लोकतंत्र और मानवाधिकारों को हटा देना चाहता है। रीली ने मंगलवार को एक लेख प्रकाशित किया था, जिसमें ये सभी गंभीर आरोप चीन पर लगाए हैं।

-एलियन की खोज में एक नई योजना हो रही तैयार: ‘यूरोपा’ पर अंतरिक्ष यान भेजने की तैयारी में नासा

वाशिंगटन (एजेंसी)। अमेरिकी अंतरिक्ष एजेंसी नासा इस साल अक्टूबर में ‘बृहस्पति’ ग्रह के बर्फाले चांद ‘यूरोपा’ पर अपना क्लिपर अंतरिक्ष यान भेजने की तैयारी में है। अंतरिक्ष यान साल 2031 में वहां लैंड करेगा। माना जा रहा है कि यूरोपा पर धरती जैसा वातावरण हो सकता है और वहां जीवन भी संभव हो।

मीडिया रिपोर्ट्स के मुताबिक ‘नासा जिन मूलभूत प्रश्नों को समझना चाहता है उनमें से एक यह है कि क्या हम ब्रह्मांड में अकेले हैं?’ इसकी जानकारी इस मिशन के साइटिस्ट बॉब पण्पलाडों ने जानकारी दी। यूरोपा पर जीवन के लिए स्थितियां डूंकनी हैं, तो इससे यह भी पता चल सकता है कि पूरे ब्रह्मांड में जीवन कितना सामान्य हो सकता है। इस मिशन में अमेरिकी

अंतरिक्ष एजेंसी नासा को 5 बिलियन डॉलर का खर्च आएगा। यह अंतरिक्ष यान वर्तमान में कैलिफोर्निया में नासा की जेट प्रोपल्शन प्रयोगशाला में एक -क्लिन- रुम में रखा गया है। रिपोर्ट में बताया गया है कि एजेंसी को यह सुनिश्चित करना चाहती है कि पृथ्वी के किसी भी जीवन के हिस्से को यूरोपा तक ले जाने से बचाने के लिए इसे -क्लिन- रुम में रखा गया है।

क्लिपर को अक्टूबर में एलोन मस्क के स्पेसएक्स से फाल्कन भारी रॉकेट पर लॉन्च किया जाएगा। उसे बृहस्पति तक पहुंचने में पांच साल से अधिक समय लगेगा। अपनी इस यात्रा के दौरान वह मंगल ग्रह से होकर भी गुजरेगा। वैज्ञानिकों का मानना है कि यूरोपा जमे हुए पानी

यानी बर्फ से ढका हुआ है। साइटिस्ट ने बताया, ‘हमारे पास कैमरे, और स्पेक्ट्रोमीटर, एक मैग्नेटोमीटर और एक रडार है जो वहां के बर्फ में सीधा घुस सकते हैं। उसके सतह से ‘पानी’ बाहर निकलेगा और साथ ही सतह पर वापस आकर हमें बताएगा कि बर्फ कितनी मोटी है और तरल पानी कहां स्थित है।’

मिशन प्रबंधक ने बताया कि क्या चंद्रमा पर ऐसी स्थितियां हैं, जो जीवन का समर्थन कर सकती हैं। यह लगभग पृथ्वी के चंद्रमा के आकार का है। इसके सतह के अंदर महासागर भी है, जो ज्वारीय बलों से पमपी गमी और ऊर्जा वहां पर सूक्ष्मजीवों के जीवन के लिए उपयुक्त परिस्थितियां बनाती हैं। यूरोपा क्लिपर मिशन के प्रोजेक्ट मैनेजर जॉर्डन इवांस ने अगर हमें वहां

रईसी ने फिर दी नेतन्याहू को धमकी

- हमला हुआ तो इजराइल अंजाम भुगतने को रहे तैयार

तेहरान। ईरान के राष्ट्रपति इब्राहिम रईसी ने इजराइल के राष्ट्रपति नेतन्याहू को धमकी देते हुए कहा कि यदि उनके देश पर छोट सा भी हमला हुआ तो तगड़ा और करारा जवाब मिलेगा। रईसी के इस बयान को लेकर ईरान-इजराइल के बीच हुए हमले के बाद मध्य पूर्व में एक बड़ी जंग होने का खतरा मंडराने लगा है। दरअसल इजराइल पहले ही कह चुका है कि वह ईरान पर जवाबी सैन्य कार्रवाई अवश्य ही करेगा। यही नहीं ईरान पर हमले की मंजूरी इजराइल की वार कैबिनेट ने भी दे दी है। ऐसे में दोनों देशों के बीच हमले होने की स्थिति बनती जा रही है। इससे पहले इजराइली प्रधानमंत्री नेतन्याहू ने अमेरिका और पश्चिमी देशों के दबाव में नहीं आने और अपनी रक्षा का फैसला खुद लेने की बात करते हुए ईरान से बदला लेने की भी बात कह रखी है। यहां दूसरी तरफ तेहरान में सेना की सालाना वार्षिक परेड में बुधवार को ईरान के राष्ट्रपति रईसी ने हिस्सा लिया और कहा कि हमले ने यहूदी शासन (इजराइल) के वैभव को खत्म करके रख दिया है। इस परेड में ईरान की रेगुलर सेना और एलीट फोर्स इस्लामिक रिवॉल्यूशनरी गार्ड फोर्स दोनों ही शामिल हुए थे। गौरतलब है कि इजराइल पर किए गए हमले को ईरान ने ऑनस्ट प्रॉमिस का नाम दिया हुआ था। यही वजह है कि रईसी ने कहा, कि ऑनस्ट प्रॉमिस ने दिखा दिया है कि हमारे सैन्य बल तैयार हैं।



इमरान की सेना प्रमुख को धमकी बोले- मेरी पत्नी को कुछ हुआ तो छोड़ूंगा नहीं



इस्लामाबाद (एजेंसी)। पाकिस्तान के पूर्व प्रधानमंत्री इमरान खान ने सेना प्रमुख को नहीं छोड़ने की धमकी दी है। जेल में बंद इमरान खान ने आरोप लगाया कि सेना प्रमुख जनरल असिम मुनीर उनकी पत्नी बुशरा बीबी की कैद के लिए सीधे तौर पर जिम्मेदार हैं। आपको बता दें कि बुशरा बीबी को भ्रष्टाचार के मामले के साथ-साथ इमरान खान के साथ अवैध निकाह के मामले में दोषी ठहराया गया था। उन्हें इस्लामाबाद में उनके बानी गाला निवास में हिरासत में रखा गया है।

इमरान खान ने कहा, अगर मेरी पत्नी को कुछ हुआ तो मैं आसिम मुनीर को नहीं छोड़ूंगा। जब तक मैं जिला हूं मैं आसिम मुनीर को नहीं छोड़ूंगा। मैं उनके असंवैधानिक और अवैध कदमों का पर्दाफाश करूंगा। इमरान खान ने कहा

कि मुल्क में जंगल राज है और सब कुछ जंगल के राजा द्वारा किया जा रहा है। उन्होंने यह भी कहा कि पीटीआई को उपचुनाव लड़ने से रोका जा रहा है। सेना ने इमरान खान के इन गंभीर आरोपों पर अब तक कोई प्रतिक्रिया नहीं दी है।तहरीक-ए-इस्ाफ के संस्थापक ने अडियाला जेल में पत्रकारों से बातचीत में सेना प्रमुख पर कई आरोप लगाए। इस बाबत खान के आधिकारिक एक्स अकाउंट पर कई लंबी पोस्ट अपलोड की गई है। इमरान खान ने कहा, मेरी पत्नी को दी गई सजा में जनरल आसिम मुनीर सीधे तौर पर शामिल हैं। उन्होंने दावा किया कि बुशरा को दोषी ठहराने वाले न्यायाधीश ने कहा कि उन्हें यह फैसला देने के लिए मजबूर किया गया था।

कैमरून को दिखा मणिपुर में धार्मिक संघर्ष

-ब्रिटेन की संसद में उठाया मणिपुर हिंसा का मामला

-विदेश मंत्री ने कहा- भारत से की है बात




लंदन (एजेंसी)। मणिपुर हिंसा का मामला ब्रिटेन की संसद में उठाया गया है। मणिपुर हिंसा मामले पर चर्चा कर रहे ब्रिटेन के विदेश मंत्री और पूर्व प्रधानमंत्री डेविड कैमरून ने कहा है कि मणिपुर के संघर्ष में साफ तौर पर धार्मिक पक्ष है। संघर्ष में चर्च को क्यों नष्ट किया गया? इससे साफ है कि मणिपुर हिंसा में धार्मिक आयाम है। मणिपुर में जातीय हिंसा मामले पर हाउस ऑफ लॉर्ड्स को संबोधित कर रहे विदेश मंत्री एवं पूर्व प्रधानमंत्री डेविड कैमरून ने कहा कि मणिपुर में संघर्ष में साफ तौर पर धार्मिक पक्ष है। यह बात कैमरून ने विनचेस्टर के लॉर्ड बिशप के सवाल का जवाब देते हुए कही। उन्होंने ब्रिटिश संसद में कहा कि यह सही है कि हमें इस हिंसा के कुछ धार्मिक पहलुओं को कम करके आंकना नहीं चाहिए। हां, यह कभी-कभी सांप्रदायिक, आदिवासी या जातीय हो सकता है लेकिन कई मामलों में

इसका धार्मिक हिस्सा तय होता है। कैमरून ने एक अन्य धार्मिक स्वतंत्रता वाले सवाल के जवाब में कहा कि यह ऐसा मामला है जिसे अनेक मौकों पर भारत सरकार के सामने हमने उठाया है। उन्होंने आगे कहा कि उन्होंने मणिपुर हिंसा पर डेविड कैपानेल की रिपोर्ट का अध्ययन किया है। यह रिपोर्ट बताती है कि इस बात पर ध्यान दिया जाना चाहिए कि यदि (मणिपुर) घाटी के लोगों और पहाड़ियों के आदिवासियों के बीच जातीय या आर्थिक विवादों का हवाला देकर संघर्ष की व्याख्या की जाती है, तो भी इन बातों का जवाब तो मिलना शेष ही है। रिपोर्ट में पूछ गया है कि मणिपुर संघर्ष में चर्च क्यों नष्ट किए गए? इसका एक सीधा और स्पष्ट धार्मिक आयाम है।

भारत-अमेरिका मिलकर बनाएंगे लड़ाकू विमान के इंजन

- अमेरिका रक्षामंत्री बोले-दोनों देशों के बीच हुआ समझौता है क्रांतिकारी


वाशिंगटन (एजेंसी)। भारतीय वायु सेना के लिए मिलकर लड़ाकू विमानों के इंजन बनाने के लिए भारत और अमेरिका के बीच हुआ समझौता एक क्रांतिकारी कदम है। यह बात अमेरिका के रक्षा मंत्री लॉयड ऑस्टिन ने सांसदों से कही। ऑस्टिन ने सदन को बताया कि अमेरिका के भारत के साथ अच्छे संबंध हैं।



उन्होंने कहा कि हमने हाल ही में भारत को विमान के इंजन बनाने में मदद की और यह एक तरह का क्रांतिकारी कदम है। इससे उनकी क्षमता बढ़ेगी। उन्होंने आगे कहा कि हम भारत के साथ मिलकर एक बख्तरबंद वाहन का भी निर्माण कर रहे हैं। ऑस्टिन ने कहा कि अगर कुल मिला कर देखा जाए तो ये सब लंबे वक्त में क्षेत्र में हुए काम से काफी अधिक है। बता दें कि पीएम नरेन्द्र मोदी पिछले साल जून में अमेरिका की यात्रा पर गए थे और उसी दौरान इस ऐतिहासिक समझौते की घोषणा की गई थी।

जनरल डेविड्क ने भारतीय वायुसेना के लिए लड़ाकू विमानों के इंजन बनाने के लिए हिंदुस्तान एयरोनॉटिक्स के साथ एक समझौते पर हस्ताक्षर किए हैं।

भारत-अमेरिका मिलकर बनाएंगे लड़ाकू विमान के इंजन



पर जीवन के संकेत मिल जाते हैं तो यह संभव हो जाएगी कि हमारे सौरमंडल से काफी दूर अंतरिक्ष में भी असंख्य जीवन हो सकते हैं और हम अंतरिक्ष में अकेले नहीं रह जाएंगे।' यूरोपा

पर वातावरण काफी चुनौतीपूर्ण है, जो खोज में बाधाएं पैदा कर सकता है। तीव्र रेडिएशन यान के उपकरणों के खराब होने की संभावना रहती है।

लखनऊ सुपर जाइंट्स और सीएसके के बीच रोमांचक मुकाबले की उम्मीद

लखनऊ (एजेंसी)। आईपीएल में शुक्रवार को इकाना स्टेडियम में लखनऊ सुपर जाइंट्स की टीम अपने घरेलू मैदान पर चेन्नई सुपर किंग्स (सीएसके) के खिलाफ मैच में जीत से लय हासिल करना चाहेगी। लीग में अच्छी शुरुआत के बाद पिछले दो मैचों में मिली हार से टीम को झटका लगा है। ऐसे में अब वह घरेलू मैदान में जीत से अपने अभियान को पटरी पर लाना चाहेगी।

वहीं सीएसके टीम के पास पूर्व कप्तान महेंद्र सिंह धोनी जैसे अनुभवी खिलाड़ी हैं। धोनी अब कप्तान नहीं है पर टीम की रणनीति के पीछे उनकी भूमिका से इंकार नहीं किया जा सकता है। इसके अलावा अंतिम ओवर में जिस प्रकार मुम्बई इंडियंस के खिलाफ उन्होंने तीन छक्के लगाकर अपनी टीम को जीत दिलायी थी उससे भी अंदाजा होता है कि उनकी फिटनेस अब भी शानदार है। इस मैच में सीएसके की दावेदारी इसलिए भी अधिक मजबूत है क्योंकि उसने अपने पिछले दोनो ही मैच जीते हैं जबकि केएल राहुल की लखनऊ टीम को लगातार हार का सामना झेलनी पड़ी है

जिससे उसपर दबाव रहेगा। लखनऊ के बल्लेबाज अब तक उम्मीद के अनुरूप प्रदर्शन नहीं कर पाये हैं, ऐसे में सीएसके के गेंदबाजों का सामना करना उनके लिए कठिन रहेगा।

सीएसके के पास मथोषा पथिराना जैसा गेंदबाज है जिसे अंतिम ओवरों में खेलना बेहद कठिन रहता है। वहीं मुस्ताफिजुर रहमान की गेंदबाजी में भी काफी विविधता है। इसके अलावा स्पिनर रविंद्र जडेजा भी प्रभावी रहे हैं।

वहीं लखनऊ की गेंदबाजी युवा तेज गेंदबाज मयंक यादव के चोटिल होने से कमजोर हुई है। टीम के अनुसार मयंक ने अभ्यास शुरू कर दिया है पर अभी उनका खेलना तय नहीं है। अगर वह खेलते हैं तो सीएसके के बल्लेबाजों की मुश्किलें बढ़ जाएंगी। स्पिनर रवि बिश्नोई ने भी अब तक काफी अच्छी गेंदबाजी की है। पर विविधता न होने से उन्हें विकेट नहीं मिल पाये हैं। लखनऊ के स्पिनरों के लिए सीएसके के आक्रामक बल्लेबाज शिवम दुबे को रोकना आसान नहीं होगा। शिवम ने अब तक स्पिनरों के खिलाफ काफी आक्रामक बल्लेबाजी की है। इसके



अलावा टीम के पास अजिंक्य रहाणे और कप्तान रतुराज गायकवाड़ और डेवोन कॉन्वे जैसे बल्लेबाज हैं। बल्लेबाजी में लखनऊ को प्रमुख बल्लेबाज क्रिटीन डिकॉक से रनों की उम्मीदें रहेगी। वह पिछले तीन मैचों में अधिक रन नहीं बना पाये हैं। 'इपेक्ट प्लेयर' के नियम के कारण कृणाल पंड्या सातवें नंबर पर उतर रहे हैं और छह मैचों में 41 गेंद ही खेल सके। ऐसे में उन्हें लाभ के लिए ऊपर भेजा जा सकता है। कप्तान राहुल भी अब तक उम्मीद के अनुसार रन नहीं बना पाये हैं। टीम की ओर से निकोलस पूरन ने आक्रामक बल्लेबाजी की है जिसे वह बरकरार रखना चाहेंगे। देवदत्त पंडिक्रल के खराब फार्म से टीम की परेशानी बढ़ी है।

टीम

लखनऊ सुपर जाइंट्स = केएल राहुल (कप्तान), क्रिटीन डिकॉक, निकोलस पूरन, आयुष बढोनी, काइल मेयर्स, मार्कस स्टोईनिस, दीपक हुडा, देवदत्त पंडिक्रल, रवि बिश्नोई, नवीन उल हक, कृणाल पंड्या, युद्धवीर सिंह, प्रेस्क मोंड्ड, यश ठाकुर, अमित मिश्रा, शमर जोसेफ, मयंक यादव, मोहसिन खान, के गौतम, शिवम मावी, अर्शिन कुलकर्णी, एम सिद्धार्थ, एष्टन टर्नर, मैट हेनरी, मोहम्मद अरशद खान।

चेन्नई सुपरकिंग्स = रतुराज गायकवाड़ (कप्तान), महेंद्र सिंह धोनी, अरावेली अक्वीश, डेवोन कॉन्वे, अजिंक्य रहाणे, शेख रशीद, मोईन अली, शिवम दुबे, आरएस हंगरेकर, रविंद्र जडेजा, अजय जामित मंडल, डेरिल मिशेल, रचिन रवींद्र, मिचेल सेंटरन, निशांत सिंह*, दीपक चाहर, तुषार देशपांडे, मुकेश चौधरी, मुस्ताफिजुर रहमान, मथोषा पथिराना, सिमरजोत सिंह, प्रशांत सोलंकी, शारदुल ठाकुर, महेश तीक्ष्ण और समीर रिज्जी।

पाकिस्तान और न्यूजीलैंड के बीच पांच टी20 मैचों की सीरीज आज से



–पिछली हार का हिसाब बराबर करने उतरेगी पाक टीम

लाहौर (एजेंसी)। पाकिस्तान और न्यूजीलैंड के बीच 5 मैचों की टी20 अंतरराष्ट्रीय क्रिकेट सीरीज आज से शुरू होगी। इस सीरीज में पाक टीम के पास पिछले न्यूजीलैंड दौर में मिली हार का हिसाब बराबर करने का अवसर है। इसी साल जनवरी में दोनों टीमों के बीच खेले गए 5 मैचों की टी20 सीरीज में पाकिस्तान को 4-1 से हार का सामना करना पड़ा था। दोनों टीमों ने अपने दल की घोषणा कर दी है। इस सीरीज में पाक की कप्तानी बाबर

आजम जबकि न्यूजीलैंड टीम की कप्तानी माइकल बेसवेल कर रहे हैं।

पाक और न्यूजीलैंड के पिछली सीरीज में पाक टीम की कप्तानी तेज गेंदबाज शाहीन अफरीदी कर रहे थे पर अब शाहीन को पीसीबी ने कप्तानी से हटा दिया है। शाहीन की जगह फिर से आजम को कप्तानी दे दी गयी है। इस सीरीज का पहला मैच आज जबकि दूसरा टी20 20 अप्रैल को जबकि तीसरा 21 अप्रैल को खेला जाएगा। वहीं चौथा टी20 मैच 25 अप्रैल को और पांचवां और आखिरी टी20 27 अप्रैल को खेला जाएगा।

टी20 विश्वकप के लिए दिनेश कार्तिक ने भी पेश की दावेदारी



मुम्बई। आगामी टी20 विश्वकप के लिए रॉयल चैलेंजर्स बेंगलुरु के विकेटकीपर बल्लेबाज दिनेश कार्तिक को भी एक प्रबल दावेदार बताया जा रहा है। आईपीएल के इस सत्र में कार्तिक ने सनराइजर्स हैदराबाद के खिलाफ 35 गेंद पर 83 रन की पारी खेली थी। वहीं इससे पहले मुम्बई इंडियंस के खिलाफ इस बल्लेबाज ने 53 रन बनाये थे। तब भारतीय टीम के कप्तान रोहित शर्मा ने मजाकिया अंदाज में कहा था कि कार्तिक के दिमाग में टी20 विश्वकप चल रहा है। ऐसे में कोई भी उनकी दावेदारी को खारिज नहीं कर सकता है। कार्तिक आईपीएल 2024 में सबसे अधिक रन बनाने वाले बल्लेबाजों की सूची में 10वें नंबर पर है पर स्ट्राइक रेट के मामले में वह पहले नंबर पर आते हैं। टूर्नामेंट में एक भी ऐसा बल्लेबाज नहीं है, जिसने 150 रन से ज्यादा बनाए हो और उसका स्ट्राइक रेट 200 से ज्यादा हो। दिनेश कार्तिक ने 7 मैच की 6 पारियों में 75.33 की औसत और 205.45 स्ट्राइक रेट से 226 रन बनाए हैं। आईपीएल 2024 में केवल संजू सैमसन ने दिनेश कार्तिक से ज्यादा रन बनाए हैं पर टी20 वर्ल्ड कप में दावेदारी की आती है तो सैमसन की दावेदारी कमजोर पड़ जाती है। इसका कारण ये है कि सैमसन टॉप-3 में बल्लेबाजी करते हैं। भारतीय टीम के पास टॉप-3 के लिए कप्तान रोहित शर्मा समेत कई दावेदार हैं। भारतीय टीम के इस संयोजन में वह विकेटकीपर सबसे ज्यादा फिट होगा जो मध्यक्रम में बल्लेबाजी करता हो। भारतीय टीम संयोजन में इस समय दिनेश कार्तिक के अलावा ऋषभ पंत ही एक बड़े दावेदार हैं। ऋषभ ने आईपीएल 2024 में मिडिलऑर्डर में बल्लेबाजी करते हुए 6 मैच में 32.33 की औसत और 157.72 स्ट्राइक रेट से 194 रन बनाए हैं।

एथलेटिक्स में भारत को लगा झटका, घुटने की चोट के कारण श्रीशंकर ओलंपिक से बाहर

नई दिल्ली (एजेंसी)।लंबी कूद के दिग्गज खिलाड़ी मुरली श्रीशंकर ट्रेनिंग के दौरान घुटने की चोट के कारण पेरिस ओलंपिक से बाहर हो गए हैं और उन्हें सर्जरी करानी पड़ेगी जिसके कारण वह पूरे 2024 सत्र में नहीं खेल पाएंगे। एशियाई खेलों और राइटमंडल खेलों के रजत पदक विजेता श्रीशंकर ने 2023 एशियाई एथलेटिक्स चैंपियनशिप में 8.37 मीटर के प्रयास से रजत पदक जीतते हुए पेरिस ओलंपिक के लिए क्वालीफाई किया था।

इस 25 वर्षीय खिलाड़ी को शंआई/सुझोउ और दोहा में क्रमशः 27 अप्रैल और 10 मई को लगातार दो डबलडबल लीग प्रतियोगिता के साथ अपने सत्र की शुरुआत करनी थी लेकिन मंगलवार को ट्रेनिंग के दौरान उन्हें चोट लगी और उनका ओलंपिक में हिस्सा लेने का सपना

टूट गया। श्रीशंकर ने सोशल मीडिया पोस्ट में कहा, 'दुर्भाग्य से यह बुरे सपने की तरह लगता है लेकिन यह हकीकत है, मेरा पेरिस ओलंपिक का सपना टूट गया है।'

उन्होंने कहा, 'मुझे मंगलवार को ट्रेनिंग के दौरान घुटने की चोट लगी और परीक्षण तथा परामर्श के बाद, यह फैसला किया गया कि मुझे सर्जरी कराने की जरूरत होगी।' श्रीशंकर ने कहा, 'अपने पूरे जीवन में, मेरे अंदर प्रतिकूल परिस्थितियों का सामना करने का साहस रहा है, उन स्थितियों को स्वीकार करना जिसे मैं बदल नहीं सकता। उन चीजों में सकारात्मक नतीजा हासिल करने के लिए कड़ी मेहनत करना जहां मैं कर सकता हूँ।'

पिछले साल जून में श्रीशंकर तीसरे स्थान पर रहकर डबलडबल लीग प्रतियोगिता में शीर्ष तीन

में जगह बनाने वाले तीसरे भारतीय बने थे। हालांकि वह बुधपेस्ट में विश्व चैंपियनशिप के क्वालीफाइन दौर से बाहर होने से निराश थे लेकिन हांगझोउ में एशियाई खेलों में रजत पदक जीतकर जोरदार वापसी की। श्रीशंकर ने कहा, 'जिंदगी अजीब पटकथाएं लिखती है और कभी-कभी इसे स्वीकार करने और आगे बढ़ने में साहस होता है। मैं यही करूंगा।'

उन्होंने कहा, 'मेरी वापसी का सफर उसी श्रम से भरा होगा जब मेरे घुटने में चोट लगी। यह रास्ता लंबा, कठिन होने वाला है और मेरे से बहुत कुछ छीन लेगा।' बॉस्केटबॉल के दिग्गज कोबे ब्रायंट को अपना आदर्श मानने वाले श्रीशंकर ने कहा, 'अच्छी बात यह है कि मेरे पास देने के लिए बहुत कुछ है। मैं इससे निपट लूंगा क्योंकि मांबा मानसिकता का यही मतलब है।'



शब्द 'मांबा मानसिकता' लॉस एंजिल्स लेकर्स स्टार की जीवन और प्रतिस्पर्धा के प्रति

मानसिकता और सकारात्मक दृष्टिकोण को दर्शाता है।

श्रीलंका महिला टीम ने एकदिवसीय मुकाबले में बनाए कई रिकार्ड

पॉचेप्पट्टम (एजेंसी)। श्रीलंका

महिला और दक्षिण अफ्रीका की टीम के बीच खेले गए एकदिवसीय अंतरराष्ट्रीय एकदिवसीय मुकाबले में कई रिकार्ड बने। इस मैच को जीतने के साथ ही श्रीलंका पहली ऐसी टीम बन गई है जिसने 300 से अधिक का लक्ष्य पीछ करत हुए हासिल किया है। इससे पहले यह रिकार्ड ऑस्ट्रेलिया के नाम था। ऑस्ट्रेलिया ने वर्ष 2012 में न्यूजीलैंड के खिलाफ 289 रन चेज करते हुए ऐसा कारनामा किया था। श्रीलंका का चार विकेट पर 305 और दक्षिण अफ्रीका का पांच विकेट पर 301 का स्कोर महिला एकदिवसीय अंतरराष्ट्रीय मुकाबले में चेज के दौरान दोनों टीमों संयुक्त सर्वाधिक स्कोर है। इससे पहले 2017 विश्व कप के दौरान इंग्लैंड के 374 रनों के जवाब में दक्षिण अफ्रीका ने नौ विकेट पर 305 रन बनाए थे। चमारी अटायपट्ट और लौरा बुरफाट की जोड़ी पुरुष और महिला दोनों के ही एकदिवसीय अंतरराष्ट्रीय के इतिहास में पहली ऐसी जोड़ी है जिसने एक मैच में 175 से अधिक रनों की पारी खेली है। इन दोनों ने कुल 390 रन



बनाते हुए एकदिवसीय अंतरराष्ट्रीय में दो कप्तानों द्वारा बनाए गए सर्वाधिक रनों के मामले में विराट कोहली और एंजेलो मैथ्यूज को भी पीछे छोड़ दिया है। रॉची में वर्ष 2014 में दोनों ने नाबाद 139 रनों की पारी खेली थी। नाबाद 195 का चमारी का यह स्कोर महिला एकदिवसीय अंतरराष्ट्रीय मैच में लक्ष्य का पीछ करने का सर्वाधिक व्यक्तिगत स्कोर है। इससे पहले यह रिकार्ड

मेग लानिंग के नाम था जिन्होंने वर्ष 2017 में श्रीलंका के खिलाफ नाबाद 152 रनों की पारी खेली थी। रन चेज में अब मैक्सवेल नाबाद (201) ही सर्वाधिक व्यक्तिगत स्कोर बनाने के मामले में चमारी से आगे हैं। चमारी का यह स्कोर तीसरा सबसे बड़ा नाबाद सर्वाधिक व्यक्तिगत स्कोर भी है। वह अब एक से अधिक बार 175 से अधिक का स्कोर बनाने वाली पहली महिला

खिलाड़ी भी हैं। श्रीलंका की महिला टीम ने एकदिवसीय मैच में अब तक कुल 9 शतक लगे हैं और यह सभी शतक चमारी के बल्ले से आए हैं। अब तक केवल दो ही महिला खिलाड़ियों ने एकदिवसीय में चमारी से अधिक शतक लगाए हैं। नाबाद (184) का वुल्फाट का यह स्कोर महिला एकदिवसीय इतिहास का पांचवां सबसे बड़ा व्यक्तिगत स्कोर है जबकि यह अब हारने वाली टीम की ओर से बनाया गया सर्वाधिक व्यक्तिगत स्कोर भी है। इससे पहले चमारी ने वर्ष 2017 में ऑस्ट्रेलिया के खिलाफ नाबाद 178 रनों की पारी खेली थी। हालांकि उस मैच में उनकी टीम हार गई थी। चमारी और नीलाक्षिका सिल्वा के बीच अर्धजित 179 रनों साझेदारी महिला एकदिवसीय में पांचवें या उससे नीचे के विकेट के लिए दूसरी बड़ी साझेदारी है। यह श्रीलंका महिला टीम के लिए एकदिवसीय में दूसरी बड़ी साझेदारी भी है। इससे पहले वर्ष 2023 में न्यूजीलैंड के खिलाफ इन्ही दोनों खिलाड़ियों ने तीसरे विकेट के लिए नाबाद 190 रनों की साझेदारी बनाई थी।

रोहित बोले, धोनी नहीं कार्तिक को विश्वकप के लिए मनाना होगा आसान



मुम्बई (एजेंसी)। भारतीय क्रिकेट टीम के कप्तान रोहित शर्मा ने आईपीएल में शानदार बल्लेबाजी कर रहे विकेटकीपर बल्लेबाज महेंद्र सिंह धोनी और दिनेश कार्तिक की जमकर प्रशंसा की है। रोहित ने कहा कि आगामी टी20 विश्वकप को देखते हुए धोनी को वापसी के लिए मनाना संभव नहीं रहेगा क्योंकि वह अब किसी भी हालत में वापस नहीं आये पर कहा कि कार्तिक को वापसी के लिए मानना आसान होगा। रोहित वानखेड़े स्टेडियम में धोनी की जबरदस्त पारी से प्रभावित हैं जिसमें उन्होंने केवल चार गेंदों पर 20 रन बनाए थे जिसमें लगातार तीन छक्के शामिल थे। वहीं कार्तिक ने सनराइजर्स

हैदराबाद के खिलाफ सबसे बड़े लक्ष्य का पीछ करते हुए 83 रन बनाये थे। रोहित ने कहा, मैं कार्तिक की बल्लेबाजी से खुश हूँ। जिस तरह से उन्होंने बड़े लक्ष्य का पीछ करते हुए आक्रामक बल्लेबाजी की। ऐसे में कार्तिक को विश्वकप के लिए मनाया जा सकता है। कार्तिक ने आरसीबी की ओर से इस सत्र में लगातार अच्छ प्रदर्शन किया है, उन्होंने मुम्बई इंडियंस के खिलाफ मैच में 53 रन बनाए तब रोहित ने मजाकिया अंदाज में कहा था कि उनके दिमाग में विश्वकप चल रहा है। वहीं सनराइजर्स हैदराबाद के खिलाफ अकेले ही 83 रन बनाकर अपनी टीम को लक्ष्य के करीब पहुंचा दिया।

सुपर जॉयंट्स ने मयंक की शीघ्र वापसी के संकेत दिये

मुम्बई (ईएमएस)। अपने पहले ही दो मैचों में आईपीएल इतिहास की सबसे तेज गेंद फेंकर धूम मचाने वाले लखनऊ सुपर जॉयंट्स के युवा तेज गेंदबाज मयंक यादव की टीम में शीघ्र वापसी की उम्मीद है। मयंक चोटिल होने के कारण पिछले दो मैच नहीं खेल पाये थे। वहीं इस सत्र में अपनी तेज रफ्तार से मयंक ने सभी को



अपना प्रशंसक बनाया है। लखनऊ सुपर जॉयंट्स ने अब सीशल मीडिया पर एक वीडियो जारी किया है। इसमें मयंक को गेंदबाजी करते हुए देखा गया है। वह चोट की वजह से मयंक दिल्ली कैपिटल्स और कोलकाता नाइट राइडर्स के खिलाफ मुकाबले में नहीं खेल सके, मयंक का जो वीडियो आया है उसमें लिखा है, ' फिर से उड़ चला।' मयंक 7 अप्रैल को गुजरात टाइटन्स के खिलाफ मैच में केवल एक ओवर गेंदबाजी के बाद दर्द के कारण मैदान से बाहर चले गये थे उनके पैर में किसी तरह की समस्या हुई और बाद में उन्हें फिजियो के सहारे ग्राउंड से बाहर जाते हुए देखा गया। उन्हें पीट के निचले हिस्से में तकलीफ हुई थी, करियर के पहले ही दो आईपीएल मैचों में मयंक ने अपनी तुफानी गेंदबाजी से सभी को प्रभावित किया। वह 156.7 किलोमीटर प्रति घंटे की रफ्तार से गेंद फेंक चुके हैं। इस आईपीएल में सबसे तेज गेंद फेंकने का रिकॉर्ड मयंक के नाम है। उन्होंने दूसरे ही मैच में अपना ही रिकॉर्ड तोड़ा। डेब्यू आईपीएल मैच में मयंक ने 155.8 किलोमीटर प्रति घंटे की रफ्तार से गेंद फेंकी थी। मयंक यादव ने पंजाब किंग्स और रॉयल चैलेंजर्स बेंगलुरु के खिलाफ 3-3 विकेट लेकर अपनी टीम की जीत में अहम भूमिका निभाई थी। उन्होंने इस आईपीएल में अभी तक 9 ओवर की गेंदबाजी की है। जिसमें उनके नाम 6 विकेट हैं।

चैम्पियंस लीग : मैनेचेस्टर सिटी को हराकर रीयल मैड्रिड सेमीफाइनल्स में पहुंची



मैनचेस्टर । रीयल मैड्रिड ने मैनेचेस्टर सिटी को पेनल्टी शूटआउट में 4.3 से हराकर चैम्पियंस लीग फुटबॉल के सेमीफाइनल्स में प्रवेश कर लिया। इसके साथ ही रीयल मैड्रिड ने रिकॉर्ड 15वां खिताब जीतने की दिशा में अपना कदम रख दिया। इस हार के साथ ही सिटी का लगातार दो चैम्पियंस लीग खिताब जीतने वाली पहली इंग्लिश टीम बनने का सपना भी टूट गया। निर्धारित समय तक स्कोर 1-1 से बराबर था। मैड्रिड के लिए रौड्रिगो ने 12वें मिनट में गोल किया जिससे 76वें मिनट में केविन डे ब्रूनी ने उतार दिया था। अब सेमीफाइनल्स में मैड्रिड का सामना बार्सेलोन से होगा जिसमें आर्सेनल को 1.0 से और आस्तन के आधार पर 3.2 से हराया।

पहलवान साक्षी मलिक को ‘ टाइम ’ पत्रिका ने 100 सबसे प्रभावशाली लोगों में किया शामिल

नयी दिल्ली । ओलंपिक पदक विजेता भारतीय पहलवान साक्षी मलिक को ‘ टाइम ’ पत्रिका ने 2024 के 100 सबसे प्रभावशाली लोगों में शामिल किया है। कुश्ती में भारत की एकमात्र महिला ओलंपिक पदक विजेता साक्षी को भारतीय कुश्ती महासंघ (डब्ल्यूएफआई) के पूर्व अध्यक्ष बृजभूषण शरण सिंह द्वारा महिला पहलवानों के कथित यौन उत्पीड़न के खिलाफ उनकी लड़ाई के लिए इस सूची में



जगह दी गयी है। सूची में अन्य भारतीयों में अभिनेत्री आलिया भट्ट, इंडो-ब्रिटिश अभिनेता देव पटेल और माइक्रोसॉफ्ट के मुख्य कार्यकारी अधिकारी सत्या नडेला शामिल हैं। साक्षी ने दो बार की विश्व चैम्पियनशिप की कांस्य पदक विजेता दिनेश फोगाट और तोक्वो ओलंपिक के कांस्य विजेता बजरंग पुनिया के साथ यहां जंतर-मंतर पर बृजभूषण शरण सिंह के खिलाफ विरोध प्रदर्शन का नेतृत्व किया था। इन्होंने देश की महिला पहलवानों को डराने धमकाने और कथित तौर पर यौन उत्पीड़न करने के लिए उनकी गिरफ्तारी

की मांग की थी। विरोध प्रदर्शन पिछले साल जनवरी में शुरू हुआ। इसके बाद सिंह के खिलाफ यह लड़ाई एक साल तक चली। सिंह के खिलाफ आरोप पत्र दायर किया गया था लेकिन वह आरोपों से इनकार करते रहे हैं। साक्षी ने उस आंदोलन के बारे में कहा, ‘‘ यह लड़ाई अब सिर्फ भारत की महिला पहलवानों के लिए नहीं है। यह भारत की बेटियों के लिए है जिनकी आवाज बार बार दबा दी गई। ’’ सिंह के पद छोड़ने के कुछ ही समय बाद उनके करीबी सहयोगी और व्यवसायिक साझीदार संजय सिंह को डब्ल्यूएफआई अध्यक्ष चुना गया। संजय सिंह ने जिस दिन डब्ल्यूएफआई की कमान संभाली, उसी दिन साक्षी ने कुश्ती से संन्यास लेने का फैसला कर लिया।



भारत में डेमलर अगले छह महीने में अपना पहला ई-ट्रक पेश करेगी

- डेमलर ने साल 2023-24 के दौरान भारत में 21,231 वाणिज्यिक वाहन बेचे

नई दिल्ली ।

डेमलर इंडिया कमर्शियल व्हीकल्स (डीआईसीवी) अगले छह से 12 महीने के भीतर भारत में अपना पहला इलेक्ट्रिक ट्रक ई-कैंटर पेश करने की योजना बना रही है। ई-कैंटर की इस शुरुआत के साथ ही जर्मनी की यह कंपनी भारत में हल्के ट्रक वाली श्रेणी में भी प्रवेश करेगी। डीआईसीवी ने एक बयान में कहा इलेक्ट्रिक इस ई-कैंटर की भारत के बाजार में शुरुआत दीर्घावधि में अपने संपूर्ण वाहन पोर्टफोलियो को डीकार्बोनाइज करने की दिशा में उठाया गया कंपनी का पहला कदम है। फेडरेशन ऑफ ऑटोमोबाइल डीलर्स एसोसिएशन (फाडा) के अनुसार डेमलर ने साल 2023-24 के दौरान भारत में 21,231 वाणिज्यिक वाहन बेचे और पिछले साल की तुलना में 23.8 प्रतिशत की वृद्धि दर्ज की। यह देश के कुल वाणिज्यिक वाहन उद्योग में नजर आई वृद्धि से कहीं अधिक थी। भारत में वाणिज्यिक वाहनों की बिक्री पिछले साल के मुकाबले 4.82 प्रतिशत बढ़कर 10.07 लाख हो गई। जर्मनी की यह कंपनी अपने नए ट्रकों और बसों को यूरोप, जापान और अमेरिका में साल 2039 तक और वैश्विक स्तर पर साल 2050 तक कार्बन-न्यूट्रल करने का प्रयास कर रही है। डीआईसीवी पहले ही एक बड़े भारतीय समूह के साथ गठजोड़ में भारतबैंज हाइड्रोजन फ्यूल सेल कॉन्सेप्ट कोच विकसित कर चुकी है। कंपनी ने कहा भविष्य में डीआईसीवी विभिन्न उपयोगिता श्रेणियों में ट्रक पेश करेगी जो लंबी दूरी, खनन, निर्माण, पीओएल (पेट्रोलियम, तेल और लुब्रिकेंट), डंपर और मीडिया जनत में कई नौकरियों में कटौती के बाद गूगल में भी यह छंटनी हो रही है, जिससे यह आशंका बढ़ गई है कि छंटनी

ईपीएफओ ने पैसे निकालने के नियमों में किया बदलाव

नई दली ।

कर्मचारी भविष्य निधि संगठन (ईपीएफओ) ने करोड़ों पीएफ विड्रॉल के नियमों में नया बदलाव किया है। इससे इलाज के लिए पीएफ से पैसे निकालना आसान हो गया है। ईपीएफओ का यह बदलाव पैराग्राफ 68जे के तहत ऑटो क्लेम प्रोसेसिंग (ऑटो विड्रॉल) की लिमिट को लेकर है। ईपीएफओ ने इस संबंध में 16 अप्रैल को एक सर्कुलर जारी कर बताया कि पहले जहाँ पैराग्राफ 68जे के तहत पीएफ से पैसे निकालने की लिमिट 50 हजार रुपए थी, उसे अब बढ़ाकर 1 लाख रुपए कर दिया गया है। यानी अब अगर कोई ईपीएफओ सब्सक्राइबर अपने पीएफ अकाउंट से मेडिकल जरूरतों के लिए 1 लाख रुपए तक की निकासी के लिए आवेदन देता है तो उसकी

अडानी ने अंबुजा सीमेंट में और बढ़ाई हिस्सेदारी

नई दिल्ली ।

अदानी ग्रुप के मालिकाना हक वाली सीमेंट और भवन निर्माण सेक्टर की प्रमुख कंपनी अंबुजा सीमेंट्स लिमिटेड ने बताया कि कंपनी के प्रमोटर अदानी परिवार ने अंबुजा सीमेंट्स में 8.339 करोड़ रुपये की अतिरिक्त पूंजी का निवेश किया है। इस निवेश के साथ ही अदानी परिवार ने कंपनी में अपनी हिस्सेदारी 3.6 फीसदी से बढ़ाकर 70.3 फीसदी कर ली है। शेयर बाजार को दी सूचना में कंपनी ने बताया कि अदानी परिवार ने इससे पहले 18 अक्टूबर, 2022 को कंपनी में 5,000 करोड़ रुपये और 28 मार्च, 2024 को 6.661 करोड़ रुपये का निवेश किया था। ताजा निवेश के साथ उसने 20,000 करोड़ रुपये की वारंट योजना को सब्सक्राइब कर लिया है। एक्सचेंज फाइलिंग के मुताबिक इस निवेश से अंबुजा को अपनी मौजूदा क्षमता को 31 दिसंबर तक 76.1 मिलियन टन से 2028 तक लगभग दोगुना करके 140 मिलियन टन प्रति वर्ष करने के लिए अपनी विकास महत्वाकांक्षाओं को तेज करने में मदद मिलेगी। बार्कलेज बैंक पीएलसी, एमयूपएफजी बैंक, मिजुहो बैंक और स्टैंडर्ड चार्टर्ड बैंक ने लेनदेन के लिए सलाहकार के रूप में काम किया। शेयर बाजार को दी सूचना में कंपनी ने कहा कि ताजा निवेश क्षमता विस्तार में मदद करने के अलावा, पूंजीगत व्यय को कम करने, परिचालन प्रदर्शन को बढ़ाने के साथ-साथ संसाधनों और आपूर्ति श्रृंखला में दक्षता लाने सहित विभिन्न रणनीतिक पहलों को भी पूरा करने में मदद करेगा। यह इन्वोवेशन और उत्पाद वृद्धि को भी बढ़ावा देगा।

चालू वित्त वर्ष में देश की आर्थिक वृद्धि दर 8-8.3 फीसदी रह सकती है: पीएचडी चैंबर

- जीडीपी 6.7 प्रतिशत बढ़कर 2047 तक 34,700 अरब डॉलर तक पहुंचने का अनुमान

नई दिल्ली । उद्योग मंडल पीएचडी चैंबर ऑफ कॉमर्स एंड इंडस्ट्री (पीएचडीसीसीआई) ने कहा कि देश की आर्थिक वृद्धि दर चालू वित्त वर्ष में 8.0 से 8.3 प्रतिशत रहने का अनुमान है। उद्योग मंडल ने कहा कि देश की सकल घरेलू उत्पाद (जीडीपी) की वृद्धि दर अगले 23 साल तक औसतन 6.7 प्रतिशत की दर से बढ़ेगी और 2047 तक इसके 34,700 अरब डॉलर तक पहुंचने का अनुमान है। उस समय तक प्रति व्यक्ति आय 21,000 डॉलर होगी। पीएचडी चैंबर ऑफ कॉमर्स एंड इंडस्ट्री के एक अर्थशास्त्री ने कहा कि देश में वृद्धि के लिहाज से बुनियाद मजबूत है। इसके साथ हमारा चालू वित्त वर्ष में जीडीपी वृद्धि दर 8.0 से 8.3 प्रतिशत रहने का अनुमान है। उन्होंने कहा कि 2035 के बाद वृद्धि दर उच्चस्तर से धीरे-धीरे नीचे आएगी और औसतन यह अगले 23 साल 6.7 प्रतिशत रहेगी। उद्योग मंडल ने एक रिपोर्ट में देश को 2047 तक विकसित अर्थव्यवस्था बनाने के लिए सुझाव दिया। पीएचडी चैंबर ने अर्थव्यवस्था को बढ़ावा देने के लिए व्यापार करने की लागत को कम करने और फिनटेक (वित्तीय प्रौद्योगिकी कंपनियों), सूचना प्रौद्योगिकी, वाहन और नवीकरणीय ऊर्जा जैसे क्षेत्रों में

गूगल ने फिर की कर्मचारियों की छंटनी

- कुछ कर्मचारी भारत समेत अन्य देशों में भेजे जाएंगे

वाशिंगटन ।

अल्फाबेट के स्वामित्व वाली गूगल फिर अपने कर्मचारियों को कंपनी से बाहर का रास्ता दिखा रही है। गूगल ने बड़े स्तर पर कर्मचारियों को नौकरी से निकाल दिया है। कंपनी के एक प्रवक्ता ने बताया कि लागत में कमी लाने के लिए कर्मचारियों की संख्या में कटौती की जा रही है। उन्होंने कहा कि छंटनी पूरी कंपनी में नहीं की जा रही है। इसलिए इससे प्रभावित कर्मचारी अन्य किसी भूमिका के लिए आवेदन कर सकेंगे। हालांकि, प्रवक्ता ने छंटनी से प्रभावित होने वाले कर्मचारियों की संख्या और इसमें शामिल टीमों के बारे में कोई जानकारी नहीं दी। छंटनी से प्रभावित कुछ लोगों को कंपनी भारत, शिकागो, अटलांटा और डबलिन समेत उन जगहों पर भेजेगी, जहां वह निवेश कर रही है। गौरतलब है, इस साल टेक और मीडिया जनत में कई नौकरियों में कटौती के बाद गूगल में भी यह छंटनी हो रही है, जिससे यह आशंका बढ़ गई है कि छंटनी

पेमेंट एग्रीगेटर के लिए नियमों का मसौदा जारी

अपने प्लेटफॉर्म पर पूरा कर सकेंगे कारोबारियों के लिए केवायसी

नई दिल्ली ।

भारतीय रिजर्व बैंक (आरबीआई) ने पेमेंट एग्रीगेटर (पीए) के लिए विनियमन प्रारूप तय किया है। इसके अंतर्गत पीए जोखिम के प्रबंधन के लिए अपने प्लेटफॉर्म पर कारोबारियों के लिए जाने अपने ग्राहक (केवायसी) को पूरा कर सकेंगे। मंगलवार को जारी दिशानिर्देश में छोटे व मध्यम कारोबारियों के लिए केवायसी प्रक्रिया का खाका तैयार किया गया है। इसमें कहा गया है कि पीए को संपर्क बिंदु सत्यापन (सीपीवी) करने और उस बैंक खाते का विधिवत सत्यापन करने की आवश्यकता होगी जिसमें छोटे कारोबारियों के कोष का निपटान किया गया है। इस प्रारूप के मानदंडों के अनुसार फिजिकल मचेंट के तहत पांच लाख रुपये सालाना से कम फेस टू फेस लेन देन करने वाले है और ये वस्तु एवं सेवाकर (जीएसटी) के अंतर्गत छोटे कारोबारी के रूप में पंजीकृत नहीं हैं। आरबीआई ने कहा है कि मध्यम व्यापारियों के लिए पीए सीपीवी का संचालन करेंगे। पीए मालिक, लाभकारी मालिक या वकील रखने वाले व्यक्ति का एक आधिकारिक रूप से वैध दस्तावेज (ओवीडी) भी प्राप्त और सत्यापित करेगा। उन्हें व्यवसाय के एक ओवीडी को सत्यापित करना आवश्यक होगा।

शेयर बाजार गिरावट पर बंद

मुम्बई ।

घरेलू शेयर बाजार गुरुवार को भी गिरावट पर बंद हुआ। बाजार में ये गिरावट दुनिया भर से मिले अच्छे संकेतों के बाद भी ही बिकवाली हावी होने से आई है। मध्य पूर्व में इजराइल और ईरान के बीच तनाव से भी निवेशकों ने सतर्कता बरती है। आज कारोबार के दौरान बैंकिंग शेयरों में गिरावट से भी बाजार पर दबाव पड़ा। आईटी शेयरों में भी कुछ में हो बढ़त रही। दिन भर के कारोबार के बाद तीस शेयरों पर आधारित बीएसई मानक सूचकांक संसेक्स 454.69 अंक करीब 0.62 फीसदी नीचे आकर 72,488.99 अंक पर बंद हुआ। संसेक्स में आज 72,365.67 और 73,473.05 के बीच में कारोबार हुआ। दूसरी ओर पचास शेयरों वाला नेशनल स्टॉक एक्सचेंज का निफ्टी भी 152.05 अंक तकरीबन 0.69 फीसदी नीचे आकर दिन के अंत में 21,995.85 अंक पर बंद हुआ। निफ्टी में आज 21,961.70 और 22,326.50 के बीच में कारोबार हुआ इससे पहले आज सुबह श्विक बाजारों से मिले अच्छे संकेतों की वजह से बाजार की तेजी के साथ शुरुआत हुई। बाजार में करीब बीते 3 कारोबारी दिनों में बिकवाली का माहौल था पर गुरुवार को बाजार में खरीदारी देखने को मिली। बाजार के प्रमुख इंडेक्स हरे निशान में कारोबार कर रहे थे। संसेक्स

करीब 300 अंक उछलकर 73,200 के पार पहुंच गया है। वहीं निफ्टी में भी 100 अंक ऊपर 22250 के पार कारोबार देखा गया है। बुधवार को रामनवमी के मौके पर बाजार बंद था। इससे पहले मंगलवार को ईरान-इजराइल युद्ध से बाजार गिरा था। मध्य पूर्व में तनाव बढ़ने की आशंकाओं के बीच आईटी शेयरों में भारी बिकवाली के कारण इफ्टी बी चंमार्क सूचकांकों संसेक्स और निफ्टी में मंगलवार को लगातार तीसरे दिन भी गिरावट जारी रही। मंगलवार को बीएसई संसेक्स 456 अंक कमजोर हुआ। वहीं निफ्टी में भी 124 अंक की गिरावट दर्ज की गई। व्यापक बाजारों में स्मॉलकैप की मांग थी। एनएसई पर स्मॉलकैप इंडेक्स 0.5 फीसदी की बढ़त के साथ बंद हुआ, जबकि मिडकैप इंडेक्स कारोबार के उतार-चढ़ाव भरे दिन के बाद 0.1 फीसदी की मामूली गिरावट के साथ बंद हुआ।

भारती एयरटेल श्रीलंका परिचालन ने डायलॉग एक्सियाटा से किया समझौता

नई दिल्ली । दूरसंचार कंपनी भारती एयरटेल शेयर अदला-बदली सोदे के जरिए अपने श्रीलंका परिचालन का डायलॉग एक्सियाटा के साथ विलय करेगी। संयुक्त बयान में यह जानकारी दी गई। वित्त वर्ष 2022-23 में एयरटेल श्रीलंका का कारोबार 294 करोड़ रुपये था। यह भारती एयरटेल के कुल कारोबार का 0.21 प्रतिशत था। बयान में कहा गया कि डायलॉग एक्सियाटा पीएलसी, एक्सियाटा ग्रुप बरहाद (एक्सियाटा) और भारती एयरटेल लिमिटेड ने श्रीलंका में अपने परिचालन को संयोजित करने के लिए एक निश्चित समझौते पर हस्ताक्षर किए हैं। इसमें कहा गया है कि समझौते के तहत श्रीलंका स्थित दूरसंचार कंपनी डायलॉग एयरटेल श्रीलंका में जारी किए गए शेयरों में से 100 प्रतिशत का अधिग्रहण करेगा। इसके बदले डायलॉग, भारती एयरटेल को साधारण वोटिंग शेयर जारी करेगा, जो शेयर अदला-बदली के माध्यम से डायलॉग के कुल जारी किए गए शेयर का 10.355 प्रतिशत होगा। डायलॉग की शुरुआत श्रीलंका में 17 अगस्त 1993 को की गई थी। एक्सियाटा ग्रुप बरहाद के एक वंछि अधिकारी ने कहा कि डायलॉग और एयरटेल श्रीलंका के बीच विलय एक्सियाटा की बाजार समेकन तथा लचीलेपन की रणनीति के अधीन है। डायलॉग एक्सियाटा के 1.7 करोड़ से अधिक और एयरटेल श्रीलंका के 50 लाख से अधिक ग्राहक हैं।

यमुना प्राधिकरण की टीम जापान के टोक्यो शहर पहुंची

- मेडिकल डिवाइस पार्क के लिए जुटाएंगी निवेश

नई दिल्ली । उत्तर प्रदेश सरकार ग्रेटर नोएडा के यमुना प्राधिकरण क्षेत्र में मेडिकल डिवाइस पार्क बना रही है। जिसके लिए देश-विदेश की बड़ी-बड़ी कंपनियां निवेश करने में अपनी रे चि दिखा रही है। इस दौरान यमुना प्राधिकरण की एक टीम जापान के टोक्यो शहर में पहुंची है। जहां पर मेडेटक शो नाम का एक आयोजन किया जा रहा है, इसमें यमुना प्राधिकरण ने अपना भी स्टॉल लगाया है। जहां पर कई विदेशी कंपनियां मेडिकल डिवाइस पार्क में निवेश करने की इच्छा जाहिर कर चुकी हैं। यमुना प्राधिकरण की यह टीम 20 अप्रैल तक टोक्यो में रहेगी। उत्तर प्रदेश सरकार यमुना एक्सप्रेसवे औद्योगिक विकास प्राधिकरण के सेक्टर-28 में 350 एकड़ में मेडिकल डिवाइस पार्क विकसित कर रही है। डिवाइस पार्क में निवेश प्राप्त करने के लिए उत्तर प्रदेश सरकार के डेलीगेशन जापान के टोक्यो शहर में आयोजित मेडेटक में हिस्सा लेने पहुंचा है। उत्तर प्रदेश सरकार के अवस्थापना एवं औद्योगिक विकास विभाग के प्रमुख सचिव एवं अध्यक्ष, यमुना एक्सप्रेसवे औद्योगिक विकास प्राधिकरण अनिल कुमार सागर के नेतृत्व में



आईसीआईसीआई लोम्बार्ड का मुनाफा मार्च तिमाही में 19 फीसदी बढ़ा

मुंबई । निजी क्षेत्र की प्रमुख साधारण बीमा कंपनी आईसीआईसीआई लोम्बार्ड का बीते वित्त वर्ष की चौथी तिमाही में मुनाफा 18.9 प्रतिशत बढ़कर 520 करोड़ रुपये हो गया। आईसीआईसीआई लोम्बार्ड ने हाल ही में जनवरी-मार्च, 2024 तिमाही के नतीजों की जानकारी दी। एक साल पहले के समाप्त अवधि में कंपनी ने 437 करोड़ रुपये का मुनाफा कमाया था। बीमा कंपनी का समूचे वित्त वर्ष 2023-24 में मुनाफा 11 प्रतिशत बढ़कर 1,929 करोड़ रुपये हो गया जबकि वित्त वर्ष 2022-23 में यह 1,729 करोड़ रुपये था। समीक्षाधीन तिमाही में कंपनी की सकल प्रत्यक्ष प्रीमियम आय (जीडीपीआई) 22 प्रतिशत बढ़कर 6,073 करोड़ रुपये हो गई, जो एक साल पहले के 4,977 करोड़ रुपये की तुलना में 9.5 प्रतिशत अधिक है। मार्च तिमाही में कंपनी का बीमा दावों पर संयुक्त अनुपात 104.2 प्रतिशत की तुलना में 102.2 प्रतिशत पर आ गया जबकि समूचे वित्त वर्ष में यह अनुपात 103.3 प्रतिशत रहा।अर्जित प्रीमियम पर होने वाले खर्च और दावों से होने वाले नुकसान का अनुपात संयुक्त अनुपात कहा जाता है। आईसीआईसीआई लोम्बार्ड के एक वं रिष्ट अधिकारी ने संवाददाताओं से कहा कि कंपनी वित्त वर्ष 2024-25 में इस अनुपात को 102 प्रतिशत पर लाने का लक्ष्य लेकर चल रही है।

अल्टम फ्रेडो ने जी3 पार्टनर्स व अन्य से जुटाए 332 करोड़

मुंबई । अल्टम फ्रेडो ने वित्त पोषण चक्र में जी3 पार्टनर्स तथा अन्य से चार करोड़ अमेरिकी डॉलर (करीब 332 करोड़ रुपये) जुटाए हैं। जी3 पार्टनर्स और निवेशक ओझोक्रैडिट ने वित्त पोषण चक्र का नेतृत्व किया। कंपनी ने एक बयान में कहा गया कि सीरीज सी चक्र में ताजा इफ्टी में 2.7 करोड़ अमेरिकी डॉलर और सीरीज ए में निवेशकों के लिए 1.3 करोड़ अमेरिकी डॉलर जुटाए गए। पुणे मुख्यालय वाली कंपनी प्रबंधन अधीन परिसंपत्तियां (एयूएम) बढ़ाने के लिए नई पूंजी जुटाने की योजना बना रही है। मार्च 2024 तक कंपनी की एयूएम 830 करोड़ रुपये थी। बयान के अनुसार प्रमुख निवेशकों के अलावा ब्रिटेन के ब्रिटिश इंटरनेशनल इन्वेस्टमेंट और मौजूदा निवेशक आबिका कैपिटल, एमकस कैपिटल और पीएस आई और परिवार ने भी नवीनतम वित्त पोषण चक्र में हिस्सा लिया।

टैलब्रोस की संयुक्त उद्यम कंपनी को मिला 1,000 करोड़ का ठेका

नई दिल्ली । टैलब्रोस ऑटोमोटिव कंपोनेंट्स की संयुक्त उद्यम कंपनी को यूरोपीय मूल की कंपनी से करीब 1,000 करोड़ रुपये का एक ठेका हो सिल हुआ है। कंपनी ने शेयर बाजार को बताया कि इसे चालू वित्त वर्ष की चौथी तिमाही से शुरू करके अगले आठ वर्षों की अवधि में पूरा करना है। यह ठेका कंपनी की संयुक्त उद्यम कंपनी मारेली टैलब्रोस चेसिस सिस्टम्स (एमटीसीएस) को मिला है। एमटीसीएस को पिछले साल विभिन्न उत्पाद खंडों में 980 करोड़ रुपये के ठेके मिले थे।

फ़ेसेनियस काबी ने अमेरिका में नैटको फार्मा पर दर्ज कराई शिकायत

नई दिल्ली । नैटको फार्मा के डायजेपाम इंजेक्शन प्रीफिल्ड सिरिज के विपणन को लेकर फ़ेसेनियस काबी ने अमेरिका की एक जिला अदालत में शिकायत दर्ज कराई है। नैटको फार्मा ने शेयर बाजार को दी जानकारी में बताया कि फ़ेसेनियस काबी यूएसए, एलएलसी और फ़ेसेनियस काबी डॉयचलैंड जीएमबीएच ने अमेरिका में डैश फार्मास्यूटिकल्स के डायजेपाम इंजेक्शन प्रीफिल्ड सिरिज के विपणन के संबंध में डेलावेयर के जिला न्यायालय में नैटको फार्मा यूएसए एलएलसी के खिलाफ शिकायत दर्ज की है। डैश फार्मास्यूटिकल्स एलएलसी का नैटको फार्मा इंक द्वारा अधिग्रहण करने के बाद इसका नाम बदलकर नैटको फार्मा यूएसए एलएलसी कर दिया गया था। कंपनी ने बताया कि फ़ेसेनियस ने अभी तक शिकायत की शर्तें पूरी नहीं की है जो मुकदमा शुरू करने के लिए आवश्यक है। नैटको फार्मा तदनुसार अपना पक्ष रखेगी।



THINKING OF BUYING OR SELLING YOUR HOME?

GET THE CARE AND GUIDANCE YOU DESERVE

CONTACT US!

WWW.PROPRELUXURYREALESTATE.COM

